

Ýaşyl zümerret

Category: Goşgular, Kitapcy
написано kitapcy | 22 январа, 2025
Ýaşyl zümerret

ÝAŞYL ZÜMERRET

Ilki asman tutmuş ahterden zynat,
Ady Refýe, asly ýaşyl zümerret,
Perişdesi bardyr sygyr suratlyg,
Beýikleri bardyr Ysmaýyl atlyg.

Ikinji gat gögi diýsem bu başdan,
Ady Arklawyndyr, asly kümüşden,
Perişdesi bardyr bürgüt suratlyg,
Beýikleri bardyr Kabaýyl atlyg.

Üçünji gök reňi aýynmaz otdan,
Ady Kaýdum, asly gyzyly ýakutdan,
Perişdesi bardyr böri suratlyg,
Beýikleri bardyr Gökbaýyl atlyg.

Tördünji gat asman sorsaň, nedendir?
Ady Magun, asly ak hünjüdendir.
Perişdesi bardyr ak at suratlyg,
Beýikleri bardyr Nunbaýyl atlyg.

Bäşinji gat gögi sorasaň menden,
Ady Renka, asly gyzyly altyndan,
Perişdesi bardyr hüýrlər suratlyg,
Beýikleri bardyr, Saftaýyl atlyg.

Altynjy gat gögi söýlesem ýatdan,
Ady Defna, asly sary ýakutdan,
Perişdesi bardyr wildan suratlyg,
Beýikleri bardyr Abaýyl atlyg.

Sorsaň ýedinji gat gökdäki syrdan,

Ady Ajabadyr, asmany nurdan,
Perişdesi bardyr adam suratlyg,
Beýikleri bardyr Nurbaýyl atlyg.

Ýer-u asmandaky bolan serişdä,
Nyzam beren erer şol tört perişde,
Mikaýyl, Ysrafyl, Ezraýyl atlyg,
Tördünjisi bardyr Jebraýyl atlyg.

Magtymguly, paş eýleseň syryň hem,
Eýesi bar derýanyň hem, ýeriň hem,
Ýerler beýigi bar Sarsaýyl atlyg,
Derýalar beýigi Garkaýyl atlyg.

Magtymguly PYRAGY.

Goşgular